

ماحصل

عصمت چغتائی کا نام سنتے ہی ہمارے ذہن میں ایک ایسی خاتون کا تصور ابھرتا ہے۔ جو صاف دل، نڈر، بڑی خوددار، اور باغی ہے۔ دراصل عصمت کے افسانوں کی تشکیل میں جو باغیانہ شعور ملتا ہے وہ ترقی پسند ادبی تحریک کی دین ہے۔ انہوں نے زندگی کے ہر پہلو میں اپنی شخصیت اور فن سے قاری کو متاثر کیا۔ اس کا دامن ان کے اندر اس میں پختگی ہے۔ پورا ان کا نگار ہے۔ متوسط مسلمان گھرانوں اور نچلے طبقے کے لڑکے، لڑکیاں اور عورتیں ان کا موضوع ہیں۔ اس طبقے کی نفسیات پر انہیں عبور حاصل ہے۔ متوسط مسلم گھرانے میں پیدا ہوئیں۔ اس وجہ سے ان کے مسائل سے بخوبی واقفیت رکھتی تھیں۔ وہ جو کچھ دیکھتی ہیں قارئین کو دکھانا چاہتی ہیں۔ وہ سماج کی برائیوں اور عیبوں کو ظاہر کر کے ان کا علاج کرنا چاہتی ہیں۔

عصمت چغتائی نے سماج کا گہرائی سے مشاہدہ و مطالعہ کیا ہے۔ ان کی وسیع انظری نے اپنی تخلیق کو پورا پورا انصاف دیا ہے۔ عورتوں کی نفسیات کو بہت اچھی طرح سمجھتی ہیں۔ انہوں نے خود کہا ہے کہ ”میں نے نفسیات کی سب سے بڑی کتاب یعنی زندگی کو پڑھا ہے۔“ اور نفسیات ان کا پسندیدہ موضوع رہا ہے۔ عصمت پہلی خاتون ہیں کہ جنہوں نے عورتوں کی نفسیات کی طرف توجہ دلوائی ہے۔ سماج کے پردے کے پیچھے ہونے والی برائیوں کو لوگوں کے سامنے رکھ دیا ہے۔ جس کی مثال ”لحاف“ ان کا شاہکار افسانہ ہے۔ ننھی کی نانی، چوتھی کا جوڑا بھی قابل قدر افسانے ہیں۔ ان لڑکیوں کے حالات سے آگاہ کروایا ہے جن کی خواہشوں کو کچل دیا جاتا ہے۔ جہیز جیسے سنگین مسائل پیش کر کے غریب طبقے کی جیتی جاگتی تصویریں دکھائی ہیں۔ عصمت نے تقریباً پچاس سال پہلے معاشرتی و سماجی مسائل کو تحریر کیا ہے وہ آج بھی کہیں نہ کہیں اسی شکل میں موجود ہیں۔ اس ترقی یافتہ دور

میں ہندوستان نے بھی ترقی کی ہے۔ ہم جنسی تعلق کو گورنمنٹ نے جائز قرار دیا۔ اسی موضوع پر لکھے گئے ”لحاف“ پر عصمت پر فحاشی کا الزام لگایا گیا تھا۔ عصمت نے افسانے نہیں لکھے بلکہ اپنے ارد گرد کے ماحول پر پڑے نقابوں کو بے نقاب کیا ہے۔ درمیانی طبقے کے مسلم گھرانوں میں دبی ہوئی عورتوں کے مسائل کو پیش کیا ہے۔ جو دیکھا وہی مخصوص انداز میں لکھا۔ عصمت کی زبان گھروں میں بولی جانے والی روزمرہ کے مکالمے ہیں۔ اسی زبان میں لکھا جو وہ خود بولتی تھیں یا ارد گرد کے ماحول میں بولتے سنا تھا۔ یہ زندہ زبان ہی انکے افسانوی ادب کی شناخت ہے۔

عصمت نے بچپن ہی سے اپنے ذاتی تجربے اور مشاہدے کی بنا پر عورت کی پسماندگی اور بے بسی و لاچاری کو محسوس کیا ہے۔ اپنے فن کے ذریعے آواز بلند کی۔ صدائے حق کی بلند بانگ آخری دم تک ابھرتی رہیں۔ سارے فن میں عورت کی زندگی کے ہر پہلو کی محرومیوں کا مؤثر ذکر ملتا ہے۔ انہیں اس بات کا احساس تھا کہ ہمارے معاشرے میں عورت کی خستہ حالی کی وجہ اس کی غلامی ہے۔ تبھی اسے نجات مل سکتی ہے جب وہ پڑھ لکھ کر قابل بننے کی صلاحیت پیدا کرے۔ چار دیواری میں رہ کر عورت روزی روٹی کی خاطر نکلتے اور نا اہل شوہر پر اکتفا و اعتماد کرنے میں ہی اپنی سبھی سمجھتی ہے۔

عصمت کے ادبی نقطہ نظر کا جائزہ لیتے ہوئے یہ پتہ چلتا ہے کہ انہوں نے شعور کی ابتداء ”فسادی“ کہانی سے کی۔ بلاشبہ ان کے لاشعور میں ان کے گھر کا ماحول اثر انداز تھا۔ کیونکہ ان کے بڑے بھائی عظیم بیگ چغتائی مزاح نگار تھے۔ اسکول کے زمانے سے عصمت نے لکھنا اور بہت جلد نثر نگاری میں اپنا نام روشن کیا ہے۔

عصمت کا ادبی نقطہ نظر واضح تھا۔ وہ ادب کے ذریعے معاشرے کی اصلاح کرنا چاہتی تھیں، اور ساتھ ہی قارئین کو بھی تسکین پہنچانا چاہتی تھیں۔ طنز و تشبیہ ان کے افسانوی ادب کی خصوصیت بن گئے۔ جنہیں عوامی زندگی سے قریب کر دیا اور وہ اپنے معاصر اور اہل قلم سے بلند و ممتاز نظر آنے لگی۔ گھروں کی زندگی کے علاوہ سیاست، مذہب و قومی یکجہتی کے تصور سے جدید دنیا کو روشناس کرایا۔ دیگر معاصرین کا تقسیم ہند کے بعد ہندوستان چھوڑ کر چلے جانے پر مخفی تھیں۔ دس بھائی بہنوں میں عصمت کا نمبر دسواں تھا۔ دیگر بھائی بہن مع کنبہ ہجرت کر گئے لیکن عصمت وطن دوست ثابت ہوئیں۔ وطن پرستی ان کی خوبی تھی۔ ان کی ساری زندگی ہند و مسلم اتحاد کا نمونہ تھی۔ بچپن میں نوکر سے ہند و مذہبی کتابوں کے پاٹھ (درس) سننا اور ہندو سہلیوں سے دوستی برقرار رکھنا اور ان کے تہواروں میں شریک ہونا، ان کے لیے بڑی شہرت کا باعث بنی۔ ان کی شادی غیر مذہب میں کرنا ایک جہتی کا عمدہ نمونہ پیش کرتا ہے۔ ایسے کئی کارناموں کی وجہ سے وہ آج بھی مشہور ہیں۔

عورتوں کے متعلق خصوصاً جوان لڑکیوں کے بارے میں انہوں نے ”تل“ ”بھول بھلیاں“ ”پردے کے پیچھے“ جیسے افسانے بھی لکھے۔ جس میں ابتدائی جنسی پہچان کو پیش کیا گیا ہے۔ عورت اور مرد کے رشتے کی وضاحت کے لئے ”لحاف“ ”گیندا“ ”بھابھی“ وغیرہ افسانے ہیں۔ ”بچپن“ ”پچھو پچھو“ ”بہو بیٹیاں“ ان کے ذاتی حوالے ہیں۔ ان کا تصور عورت اپنے لیے ماحول بہتر مہمیتی ہے۔ جسے قریب سے سمجھنے کا موقع ملا۔ نچلے طبقے کی انتہائی مجبوری ”دوہاتھ“ ”چوتھی کا جوڑا“ افسانے میں ہیں۔ غربت کی وجہ سے لڑکی کی شادی نہ ہونا۔ روٹی کی لالچ میں بے جوڑ شادی ایسے بے شمار نفسیاتی مسائل ہیں ہر قسم کی قربانی دے کر بھی عورت قصور وار

ٹھہرتی ہے پڑھی لکھی عورت اگر شوہر کی بیماری کی وجہ سے گھر کا بوجھ اٹھاتی ہے تو شوہر احساس کمتری میں مبتلا ہو جاتا ہے اور عورت دنیا کی لعن طعن کا شکار ہوتی ہے۔ عصمت نے مسلم جاگیردارانہ ماحول کی کینروں کی زندگی پر بھی نظر ڈالی ہے۔ ”بدن کی خوشبو“ ”باندی“ کے بعد جاگیردارانہ نظام کا شکار ہونے والی لڑکی ”منہی کی نانی“ کی منہی بھی ان کے یہاں موجود ہیں۔ عصمت کے نسوانی کرداروں میں متوسط طبقے کی پردہ نشین مسلم خواتین ہیں۔ ان پڑھ تعلیم یافتہ، بوڑھی، بچی، شادی شدہ۔ کنواری۔ عورتوں کی جنسی زندگی کی صداقتیں ہیں۔ مردوں کے وصال کے بغیر عورتیں خود کو ادھوری محسوس کرتی ہے۔ شوہر کی خدمت گزاری اپنا فرض سمجھتی ہیں۔

عصمت نے اپنے ہر ایک کردار میں سچی ہندوستانی عورت کو پیش کیا ہے۔ جو زندگی کی کھردری سچائیوں کا سامنا کرتی ہے۔ حالات کے تحت وہ بدلتی ہے۔ حالات کے نشیب و فراز کے باوجود عورت کہیں نہ کہیں اپنی فطری ماہیت پر قائم رہتی ہیں۔ عصمت چغتائی نے عورت کے مسائل کو احساس کی شدت کے ساتھ عورت ہی کے زاویہ نگاہ سے پیش کیا ہے۔ غفوان شباب کے منازل سے گزرتی ہوئی لڑکیوں کے نفسیاتی پیچ و خم اور جنسی پیچیدگیوں کی ماہرانہ واقفیت کو انھوں نے پوری بے باکی کے ساتھ فن کا اعتبار بخشا ہے۔ بقول احتشام حسن :

”عورتوں کی بول چال ان کا رہن سہن انکی خواہشوں اور تمنائوں کی عکاسی

عصمت سے اچھا کوئی نہیں کر سکتا۔“ (۱)

(۱) ڈاکٹر پرویز شہریار۔ منٹو اور عصمت کے افسانوں میں عورت کا تصور ص-۲۷

عصمت کے یہاں جنس اہم موضوع ہے جنسی تعلقات کے جتنے پہلو ممکن ہو سکتے ہیں ان پر عصمت کے افسانے موجود ہیں۔ شادی سے پہلے کی جنسی بے راہ روی کی بدناما تصویریں ”گیندا“ اور ”تاریکی“ میں ہیں۔ اونچے طبقے کے صاحب زادوں کی بدکاریاں اور اونچے گھرانوں کی فیشن ایبل عورتوں کے بہکتے ہوئے جنسی رویوں کو ”خدمت گار“ میں بیان کیا ہے۔ بے سہارا لڑکیوں کی جنسی غلط روی کو بھی پیش کیا ہے۔ جنس کا شکار مرد اور عورت کی مثال ”لحاف“ میں ملتی ہے۔ لڑکیوں کی گھٹن اور گھبراہٹ کو عصمت نے موثر ڈھنگ سے روشن کیا ہے۔

عصمت کے افسانوں میں بیان ہونے والی متوسط طبقے کی مسلم عورتوں کی زندگی اب بدل چکی ہے اب وہ زمانہ نہیں رہا حالات اب پہلے سے کئی زیادہ سنبھل چکے ہیں۔ عورتیں ترقی کر رہی ہیں سوسائٹی میں انہیں عزت و انعام مل رہے ہیں۔